

Message Ten

**Ezra Hte Nehemia A Bai Lu La Ai Lam Laika Ni A Kă-Ang Dăju Hte
Ahkyak Dik Ai Lam—Mădu Kărai A Bai Lu La Ai Lam Hta Jaw Kăja Htap
Htuk, Hpring Tsup Ai Woi Awn Lam**

Htina chyumdaw; Neh. 8:1-10, 13:14, 29-31, Mat. 20:25-28, 23:8-13, Heb.
13:7.

**I. Kărai Kăsang a ga shăka ningnan yaw măsing hta mung, Mădu Kărai a
bai lu la ai lam hta mung, woi awn ai lam gaw wēnyi măsa atsam mărai
hta mădung rai nga ai. Woi awn ai lam gaw, tăra shang re ai, găloi mung
grin ai, uhpung uhpawng hte seng ai, (snr) tsang mădang tsaw nem hte
seng ai lam nrαι nga ai—1Hte. 1:5, 2:1-14, 5:12-13, Heb. 13:7, 17, 24.**

A. Mădu Kărai a woi awn ai wa a hkam la ai lam gaw, shinggyim rudi hte
seng ai hkam la lam hte nhtan shai nga ai. Kărai Kăsang a măsha ni kă-ang
hta kăja wa nan shinggyim rudi hte seng ai măsa lam nga ai woi awn lam
nnga ai—Mat. 20:25-28, 23:8-13.

1. Kărai Kăsang a ga shăka ningnan yaw măsing hta woi awn ai lam gaw,
măyam tai ai ngu tsun măyu ai. Woi awn ai wa tai măyu ai wa kădai rai
timbang, măyam tai na mătu ra shărawng awng ra ai rai nga ai—Mat.
10:35-45.
2. Woi awn ai lam gaw asak hta kăba wa ai a mărang e hkrang shăchyaw
hkrum nhtawm, ra nga ai lam kaw na byin pru wa ai lam rai nga ai. Ra
ai lam nnga yang, woi awn ai lam mung dan leng paw pru wa na nrαι
nga ai—1Pet. 5:1-3.
3. Woi awn ai lam gaw shinggyim măsha hkam la ai lam hpe shingdu tawn
kau na mătu Kărai Kăsang gaw Mădu a măsha ni kă-ang hta woi awn
ai lam gaw wēnyi măsa lam atsam mărai hta găloi mung mădung re lam
măsing tawn da ra ai—Kăs. 13:2, 9, 14:12, Gal. 2:11-14.
4. Mădu Kărai a bai lu la ai lam hta kăning re lădat, măsing jăhkrat da ai
woi awn ai lam mung nmai nga ai. Kăning re hpaw shăbawn da ai
uhpung uhpawng, mung nnga ai. De mălai, daw shan ni yawng hpang
de ding tawk mătsun ai baw lăngai sha nga nna, lăngai sha re asak hte
seng ai măhkri shawn lam rai nga ai hkumhkrang lăngai sha nga nga
ai—Ehp.1:22-23.

- B. Ga shāka ningnan Chyum laika hku nga yang, kāsā ni a ahkaw ahkang gaw, wēnyi māsa lam rai nna, shanhtē gaw Mungga a māgam amu hta nga nga ai—Kas. 2:42, 2Kor. 13:5-6, 1Hte. 2:13.
1. Shanhtē hta Hpung a ahkyak manghkang ni hta shang chyau lau na mātu tsang mādang hte ahkaw ahkang na nrai nga ai. Shanhtē hku nna, amu gunhpai ai Mungga chyu sha ahkaw ahkang nga nga ai—Kol. 4:16, Heb. 13:7.
 2. Hpung ni gaw kāsā ni hpang hkan ai lam gaw, kāsā ni hta ga shāka ningnan a shārin achyin ya ai lam nga nga ai mājaw rai nga ai—Hpil. 2:12, Kāa. 20:17-36.
 3. Hpung gaw lam yit mat ai lam (snr) gunglau hkrum ai lam nga yang, kāsā ni gaw ahkaw ahkang nga ai Kārai Kāsang a Mungga hte mären mābyin māsa lam hpe hpāran ya na mātu lit lāmang hte lit nga nga ai—kāji 26-27, 2Kor. 10:6, 2Tim. 1:13, 4:2.
 4. Woi awn ai lam gaw kāsā ni a shārin achyin ai lam hta gālaw shāpraw ai, n-gun shāja ya ai hte shādawn māsat hkrum nga ai—Tit. 1:9.
- C. Ga shāka ningnan Chyum laika hta lāngai sha re woi awn lam hte rau lāngai sha re māgam amu nga nga ai—Kās. 1:17, 25, 2Kor. 4:1.
1. Daini na Hkristan mungkan hta hka bra nga ai lam gaw woi awn ai lam law law nga ai mājaw rai nga ai.
 2. Māgam amu gaw lāngai sha re mājaw, woi awn ai lam mung, lāngai hta lai nna, nmai nga ai.
 3. Kārai Kāsang, Mādu Kārai hte Wēnyi yawng mahkra gaw, lāngai sha re mājaw, woi awn ai lam mung lāngai sha rai nga ai—Ehp. 4:4-6.
 4. Lāngai sha re woi awn ai lam gaw Hkristu a hkumhkrang a mātu, wēnyi a lāngai sha rai nga ai lam hpe hkang zing na mātu rai nga ai—kāji 3.
 5. Ga shāka ningnan Chyum laika na māgam amu hta nga ai woi awn ai ni gaw, Kārai Kāsang a gawng mālai ahkaw ahkang, gawgap na mātu rai nga ai ahkaw ahkang hpe mādun dan nga ai—2Kr. 13:10.
 - a. Kārai Kāsang a gawng mālai ahkaw ahkang gaw woi awn ai ni a shārin achyin ai lam hta nga nga ai—1Kor. 4:17b-21, 7:17b, 11:2, 16:1, 2Hte. 3:6, 9, 12, 14.
 - b. Shāra shāgu na Hpung shāgu hta bung ai lam hpe shārin achyin ai gaw, Pawlu a gawng mālai ahkaw ahkang hpe sakse mādun ai lam rai nga ai—1Kor. 4:17b.

- c. Ga shāka ningnan māgam amu na woi awn ai lam gaw, ga shāka ningnan māgam amu na woi awn ai ni nan hta ga shāka ningnan māgam amu gaw grau nna, nga nga ai—Kas. 2:42, 2Tim. 3:10.
- D. Ga shāka ningnan māgam amu hta woi awn ai lam gaw, renghkang uphkang nga ai hpaw hpyan lam a woi awn ai lam rai nna, renghkang uphkang nga ai wa a woi awn ai lam nrai nga ai—Kas. 26:19.
 - 1. Mādu Kārai a bai lu la ai lam hta anhtē gaw hpaw hpyan ai lam hpe gun sa wa ai ni kaw nna, lāngai sha re māgam amu hta nga nga ai renghkang uphkang nga ai hpaw hpyan lam lāngai a woi awn ai lam rai nga ai—Ehp. 3:3-5.
 - 2. Mādu Kārai a bai lu la ai lam hta woi awn ai lam gaw, anhtē hpe shādawn māsat ya ai, anhtē hpe lam mādun ya ai, anhtē hpe renghkang ya ai, Kārai Kāsang jaw da ai hpaw hpyan lam a woi awn ai lam rai nga ai. Dai hku rai yang she, shuk shānut ai lam hte hka bra ai lam hpe koi yen lu na rai nga ai—Gsh. 29:18a.

E. Prat lādaw a shingran laika buk kaw na jat bang ai lam hpe hti u.

II. Ezra hte Nehemia a bai lu la ai lam laika ni a kā-ang dāju hte ahkyak dik ai lam gaw jaw kāja htap htuk, hpring tsup ai woi awn lam nan rai nga ai—Neh. 8:1-10.

- A. Ezra hte Nehemia zawn re māsha ni a woi awn ai npu hta chyu sha Israel māsha ni gaw dinghta ga ntsa Kārai Kāsang a sakse hkam ai, Kārai Kāsang a dan leng lam byin wa na mātu bai mähkri shawn gumhpawn hkrum lu na rai nga ai. Ndai gaw daini Kārai Kāsang gaw Hpung hpe byin shāngun māyu ai amyū hpan nan rai nga ai—13:14, 29-31, 1Tim. 3:15.
- B. Nehemia gaw Ezra nlawm ai sha shi hkrai Kārai Kāsang a māsha ni hpe bai mähkri shawn gumhpawn ya lu na nre lam, chye lu ai.
 - 1. Amyū māsha ni hpe bai mähkri shawn gumhpawn ya ai lam hta Nehemia gaw Kārai Kāsang a Mungga hpe nchye ai lam chye na wu ai.
 - 2. Ezra gaw Kārai Kāsang a Mungga hpe chye chyap ai hta dan leng gumhkawng nna, Nehemia gaw kārūm ningtum lu na mātu shi hpan hpe kāyin wa na ra shārawng awng wu ai.
- C. Kārai hte seng ai mähkrun lam hku nga yang hkumhkrang a jaw kāja htap htuk ai gawng mālai tai ai lam gaw, gāloi mung kāga māsha ni hte rau htap htuk bung pre ai ni hku nna sha rai ra nga ai—1Kor. 1:1, Pru. 4:14b-16.
 - 1. Lāngai sha re lam gaw, ding hkrai re lam rai nna, kāga mārāi lāngai hte rau shāngun dat hkrum ai lam gaw hkumhkrang a mādung mähkrun lam

hte mären shāngun dat hkrum ai lam rai nga ai—Luk. 13:1-3, Rom. 12:5, 1Hte. 1:1.

2. Dinghkrai hte seng ai shāmu shāmawt lam gaw, hkumhkrang a mädung mähkrun lam hpe tāra tawt lai ai lam rai nga ai.
 3. Mädu Kārai a bai lu la ai lam hta hkumhkrang gawgap ai lam a jaw kāja ai bungli hpe ya hkyak hkyak ra nga ai. Rai timung, ndai gawgap ai bungli gaw shābung shāhtuk hkrum ai mägam gun mänang ni hku nna sha gunhpai byin pru shāngun lu na rai nga ai—Hpil. 2:19-22.
- D. “Mädu Kārai gaw, pawng gumhpawn ai lädat hta ngai hte rau mäyam shāda da ni hku nna, daw jau na hpunau ni law law hpe hkyen läjang ya ai lam, ngai hpe mädun dan wu ai. N dai gaw Mädu a hkumhkrang a mätu Mädu Kārai a uphkrang yaw mäsing kārūm ai lam rai nna, Mädu a mägam amu hpe ngut kre hpring tsup na mätu, prat hte mären re lädat rai nga ai ngu ngai hkam sha lu nngai”—Witness Lee, March, 24, 1997 (The Collected Words of Witness Lee, 1994-1997, vol. 5, “A letter of Fellowship with Thank,” p. 525).

Prat lädat a shingran laika buk kaw na jat bang ai lam—

N dai prat a ngut kre hpring tsup ai shingran hpang de ni htep hkra hkan ai lam

Mädu Kārai hpe daini anhtē daw jau ai lam hta anhtē a shingran gaw Ningpawt ninghpang Chyum laika hta na Adam a shawng nnan na shingran kaw na Hpung dan leng ai lam a jähtum na shingran rai nga ai Yerusalem märe nnan du hkra na rai nga ai. N dai lam hta ndai lam längai chyu sha, ngut kre hpring tsup ai shingran rai nga ai. Daini aten ndu shi ai prat lädaw hta ndai shingran hpe anhtē hpang de hpring tsup hkra hpaw hpuyan ya ai lam nnga shi ai.

Htaiwan na amyū sha hkaw hkam hkaw mädun htingnu hta gālu dik ai laika gātsu hta “**Chin-Ming poi daw lam yan ningmu**” ngu shāmying ai hkrang sumla nga nga ai. Dai hkrang sumla soi ai aten hta nga nga ai Miwa amyū māsha ni htunghking lailen, asak hkrung lam hte lädat ni hpe htawng mädun da ya ai. Laika gālu gātsu a shawng daw na lam ni kächyi mi hpe mu lu ai hte nhkum tsup shi ai. Miwa mung hta nga ai asak hkrung lam ting na sang lang ai hkrang sumla (snr) “shingran” hpe nmu shi yang, nang gaw māga mi kaw nna, kāga māga mi de dukra, sa ra na rai nga ai. Dai hte mären, Kārai Kāsang hpe anhtē daw jau ai lam hta anhtē a ting gyeng hkrang sumla, anhtē a “**Chin-Ming poi daw lam yan ningmu**” nga nga ai. Dai gaw Edin sun hta nga ai asak hpun ngu ai Adam a shingran kaw na asak hpun hte rau rai nga ai Yerusalem märe nnan du hkra rai nga ai. Yerusalem märe

nna gaw shingran a hpang na ningmu rai nga ai. Dai lam ni a hpang e kăhtap nna, mu lu ra ai lam nnga mat sai.

Anhtē gaw shawng de na ningmu ni yawng mahkra shang lawm ai hpang jăhtum na ningmu hte mären Kărai Kăsang hpe daw jau nga ga ai.

Anhtē hta prat hte mären mära rai nga ai jăhtum na shingran re măjaw, anhtē gaw de hpang de ni htep hkra ndut nhka htep htep hkan ra ai rai nga ai. Anhtē gaw măsha mări lăngai a hpang de hkan nga ga ai nre sha, shingran a hpang de hkan ai rai nga ai. Anhtē gaw măsha mări lăngai a hpang de hkan ga ai ngu tsun ai lam gaw, grai zai ai hte shut shai hkra tsun ai lam rai nga ai. Anhtē gaw dai ni na prat a shingran hpang de hkan nga ai rai nga ai. Dai gaw Kărai Kăsang a jăhtum na shingran rai nga ai.

Mădu Kărai a bai lu la ai lam gaw, anhtē a tsawra ai Hpunau Watchman Nee kaw nna, anhtē hpang de du wa ai lam rai nga ai. Ndai lam a măjaw shi gaw găsat găla lam a shingte măsat byin wa lu ai. Shi gaw 1934 ning hta **Hang Zhou** e hkungran ai lam gălaw wu ai. Măsha nkau mi gaw ndai lam hta ahkaw ahkang la nna, lăru hku shădut nga ma ngu tsun ai. Shi gaw grai yawn mat nna, lăni mi hta ngai gaw shi hpe n-gun jaw na mătu sa du nhtawm, “Hpunau Nee, an yan lăhkawng a lăpran hta shinggyim rudi hte seng ai mătut măhkai lam nnga ai hpe nang chye nga ai. Ngai gaw nang hte shinggyim rudi hte seng ai hku hkau lam hku nga yang nang hkan sa ai lam (snr) nang hkaw tsun ai lam hpe ngai nla lang ai. An yan lăhkawng a lăpran hta kăba dik ai lăhkam gang hkat nga ai. Ngai gaw dingda măsh a rai nna, nang gaw dingdung măsha rai nga ai. Daini ngai gaw nang hte rau bung ai lam hta hkawm sa nga ai gaw, na a hpang de hkan nga ai nre ai. Ngai gaw nang hkan sa ai lam de hkan nga ai rai nga nngai. Hpunau Nee, nang hpe chye shăngun măyu ai gaw lăma na daini nang gaw ndai lam hpe mătut nna nhkawm mat sai raitim, ngai gaw ndai lam hpe mătut hkawm sa na nngai” ngu tsun nngai. Ngai gaw ndai zawn tsun lu ai lam gaw, măsha nkau mi gaw lăru e adawt hkrum nna, ndai lam hku nhkawm sa mat na mătu daw dan ai măjaw rai nga ai. Măga mi hku tsun ga nga yang, măsha law law gaw măsha hpang de hkan ma ai. Dai măsha wa gălai shai mat ai shăloi, shanhtē gaw dai măsha wa hpang de nhkan mat ai. Raitim ngai gaw Hpunau Nee hpe, “lăma na lăni mi hta ndai lam hpe nang nmătut hkawm mat sai raitim, ngai gaw ndai lam hpe mătut nna hkawm sa na nngai. Ngai Mădu Kărai a lam re hpe ngai mu lu sai. Ngai gaw shingran hpe mu lu sai” ngu tsun nngai.

Mănga shi lăhkawng ning laidi kau sai rai nga ai. Daini ngai gălaw shămu shămawt ai lam yawng hta ngai myit mălai lu ai lam nnga ai. Lai wa sai mănga shi

lăhkawng ning lăpran bung ai lam hpe kăhtap nna htap hte htap mu lu ai. Măsha nkau mi gaw du wa nna, bai pru mat wa ma ai. Ningmu lăngai gălai mat nna, kăga ningmu lăngai du wa ai. **Htaiwan** hta anhtē bungli nnan gălaw hpang wa ai ten kaw nna, lai wa sai tsa ban shăning măsum ning lăpran hta, ayai aya re măsa lam kăba nkau mi nga ai hpe yawng sakse hku nna chye chyălu rai nga ai. Ngai hku nna, hkye hkrang la ai lam de woi awn ya let, ngai jaw ai shărin hpawng hpe lung ngut sai hpunau ni mung, Mădu Kărai a bai lu la ai lam kaw na pru mat wa ma ai. Shingran gaw găloi mung n-gălai shai ai. Raitim măsha law law gaw kăja wa nan gălai shai mat ma ai. Shingran hpang de hkan ai ni mung gălai shai mat ma ai. Nanhtē yawng hpang de nye a myit măsin sunghtum ai kaw na grin nga ai ga lăhkun mi tsun măyu nngai. Mădu Kărai a tsawra n-gaw n-wai myit hte ngai gaw daini ndai shăra hta tsap nga lu nna, nanhtē hpang de ndai shingran hpe gun sa lu nngai. Nanhtē gaw nye a hpang de hkan ai nre lam ngai myit măda nngai. Mădu Kărai a tsawra n-gaw n-wai myit hte nanhtē gaw ngai mădun da ai shingran hpang de hkan nga ai re lam ngai myit măda nngai.

Ngai gaw teng ai măsa lam lăngai hpe nanhtē hpang de mătut tsun dan măyu nngai. Ngai hpang de shingran hpe hpaw dan ai lam gaw Mădu Kărai a tsawra n-gaw n-wai myit rai nga ai. Nye a hpang de nhkan ai sha, Hpunau Nee hte prat lădaw ding yang Mădu Kărai a daw jau ni yawng gaw anhtē hpang de ngam da ya ai, ngai gaw nanhtē hpang de ginlen ya ai shingran hpang de sha hkan na mătū nanhtē hpe hpaji jaw măyu nngai. Ndai lam gaw Adam a shawng nnan na ningmu kaw na Yerusalem măre nnan a hpang na ningmu du hkra dam lăda ai teng ai shingran nan rai nga ai (laika man 59-65)